
Anatmashrivigarhanam

——
अनात्‍मश्रीवर्गहणम्

——
Document Information



Text title : anAtmashrIvigarhaNam

File name : anatmashrivigarhanam.itx

Category : vedanta, shankarAchArya

Location : doc_z_misc_shankara

Author : Adi Shankaracharya

Transliterated by : Sunder Hattangadi ganapathy kottur kv_ganapathy at yahoo.co.uk

Proofread by : Sunder Hattangadi

Latest update : November 7, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 7, 2020

sanskritdocuments.org



ಅನಾತ್ಮಶ್ರೀವಿಗರ್ಹಣಂ



ಲಬ್ಧಾ ವಿದ್ಯಾ ರಾಜಮಾನ್ಯಾ ತತಃ ಕಿಂ
ಪ್ರಾಪ್ತಾ ಸಂಪತ್ಪ್ರಾಭವಾಢ್ಯಾ ತತಃ ಕಿಂ .
ಭುಕ್ತಾ ನಾರೀ ಸುಂದರಾಂಗೀ ತತಃ ಕಿಂ
ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ ..1..
ಕೇಯೂರಾದ್ಯೈರ್ಭೂಷಿತೋ ವಾ ತತಃ ಕಿಂ
ಕೌಶೇಯಾದ್ಯೈರಾವೃತೋ ವಾ ತತಃ ಕಿಂ .
ತೃಪ್ತೋ ಮೃಷ್ಟಾನ್ನಾದಿನಾ ವಾ ತತಃ ಕಿಂ
ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ ..2..
ದೃಷ್ಟಾ ನಾನಾ ಚಾರುದೇಶಾಸ್ತತಃ ಕಿಂ
ಪುಷ್ಟಾಶ್ಚೇಷ್ಟಾ ಬಂಧುವರ್ಗಾಸ್ತತಃ ಕಿಂ .
ನಷ್ಟಂ ದಾರಿದ್ರ್ಯಾದಿದುಃಖಂ ತತಃ ಕಿಂ
ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ ..3..
ನ್ನಾತಸ್ತೀರ್ಥೇ ಜಹ್ನುಜಾದೌ ತತಃ ಕಿಂ
ದಾನಂ ದತ್ತಂ ದ್ವ್ಯಷ್ಟ್ಯಸಂಖ್ಯಂ ತತಃ ಕಿಂ .
ಜಪ್ತಾ ಮಂತ್ರಾಃ ಕೋಟಿಶೋ ವಾ ತತಃ ಕಿಂ
ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ ..4..
ಗೋತ್ರಂ ಸಮ್ಯಗ್ಭೂಷಿತಂ ವಾ ತತಃ ಕಿಂ
ಗಾತ್ರಂ ಭಸ್ಮಾಚ್ಛಾದಿತಂ ವಾ ತತಃ ಕಿಂ .
ರುದ್ರಾಕ್ಷಾದಿಃ ಸಂಧೃತೋ ವಾ ತತಃ ಕಿಂ
ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ ..5..
ಅನ್ವೈರ್ವಿಪ್ರಾಸ್ತರ್ಪಿತಾ ವಾ ತತಃ ಕಿಂ
ಯಜ್ಞೈರ್ದೇವಾಸ್ತೋಷಿತಾ ವಾ ತತಃ ಕಿಂ .
ಕೀರ್ತ್ಯಾ ವ್ಯಾಪ್ತಾಃ ಸರ್ವಲೋಕಾಸ್ತತಃ ಕಿಂ
ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ ..6..
ಕಾಯಃ ಕ್ಲಿಷ್ಟಶ್ಚೋಪವಾಸೈಸ್ತತಃ ಕಿಂ

ಲಬ್ಧಾಃ ಪುತ್ರಾಃ ಸ್ವೀಯಪತ್ನಾಸ್ತತಃ ಕಿಂ .
 ಪ್ರಾಣಾಯಾಮಃ ಸಾಧಿತೋ ವಾ ತತಃ ಕಿಂ
 ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 7..
 ಯುದ್ಧೇ ಶತ್ರುನಿರ್ಜಿತೋ ವಾ ತತಃ ಕಿಂ
 ಭೂಯೋ ಮಿತ್ರೈಃ ಪೂರಿತೋ ವಾ ತತಃ ಕಿಂ .
 ಯೋಗೈಃ ಪ್ರಾಪ್ತಾಃ ಸಿದ್ಧಯೋ ವಾ ತತಃ ಕಿಂ
 ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 8..
 ಅಬ್ಧಿಃ ಪದ್ಮಾಂ ಲಂಘಿತೋ ವಾ ತತಃ ಕಿಂ
 ವಾಯುಃ ಕುಂಭೇ ಸ್ಥಾಪಿತೋ ವಾ ತತಃ ಕಿಂ .
 ಮೇರುಃ ಪಾಣಾವುದ್ಧೃತೋ ವಾ ತತಃ ಕಿಂ
 ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 9..
 ಕ್ಷೈಲಃ ಪೀತೋ ದುಗ್ಧವದ್ವಾ ತತಃ ಕಿಂ
 ವಹ್ನಿರ್ಜಗ್ಧೋ ಲಾಜವದ್ವಾ ತತಃ ಕಿಂ .
 ಪ್ರಾಪ್ತಶ್ಚಾರಃ ಪಕ್ಷಿವತ್ಸೇ ತತಃ ಕಿಂ
 ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 10..
 ಬದ್ಧಾಃ ಸಮ್ಯಕ್ಪಾವಕಾದ್ಯಾಸ್ತತಃ ಕಿಂ
 ಸಾಕ್ಷಾದ್ವಿದ್ವಾ ಲೋಹವರ್ಯಾಸ್ತತಃ ಕಿಂ .
 ಲಬ್ಧೋ ನಿಕ್ಷೇಪೋಽಜ್ಞಾನಾದ್ಯೈಸ್ತತಃ ಕಿಂ
 ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 11..
 ಭೂಪೇಂದ್ರತ್ವಂ ಪ್ರಾಪ್ತಮುವ್ಯಾಂ ತತಃ ಕಿಂ
 ದೇವೇಂದ್ರತ್ವಂ ಸಂಭೃತಂ ವಾ ತತಃ ಕಿಂ .
 ಮುಂಡೀಂದ್ರತ್ವಂ ಚೋಪಲಬ್ಧಂ ತತಃ ಕಿಂ
 ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 12..
 ಮಂತ್ರೈಃ ಸರ್ವಃ ಸ್ತಂಭಿತೋ ವಾ ತತಃ ಕಿಂ
 ಬಾಣೈರ್ಲಕ್ಷ್ಯೋ ಭೇದಿತೋ ವಾ ತತಃ ಕಿಂ .
 ಕಾಲಜ್ಞಾನಂ ಚಾಪಿ ಲಬ್ಧಂ ತತಃ ಕಿಂ
 ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 13..
 ಕಾಮಾತಂಕಃ ಖಂಡಿತೋ ವಾ ತತಃ ಕಿಂ
 ಕೋಪಾವೇಶಃ ಕುಂಠಿತೋ ವಾ ತತಃ ಕಿಂ .
 ಲೋಭಾಶ್ಲೇಷೋ ವರ್ಜಿತೋ ವಾ ತತಃ ಕಿಂ
 ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 14..

ಮೋಹಧ್ವಾಂತಃ ಪೇಷಿತೋ ವಾ ತತಃ ಕಿಂ
ಜಾತೋ ಭೂಮೌ ನಿರ್ಮದೋ ವಾ ತತಃ ಕಿಂ .
ಮಾತ್ಸರ್ಯಾರ್ತೀಮೀಲಿತಾ ವಾ ತತಃ ಕಿಂ
ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 15..
ಧಾತುಲೋಕಃ ಸಾಧಿತೋ ವಾ ತತಃ ಕಿಂ
ವಿಷ್ಣೋಲೋಕೋ ವೀಕ್ಷಿತೋ ವಾ ತತಃ ಕಿಂ .
ಶಂಭೋಲೋಕಃ ಶಾಸಿತೋ ವಾ ತತಃ ಕಿಂ
ಯೇನ ಸ್ವಾತ್ಮಾ ನೈವ ಸಾಕ್ಷಾತ್ಕೃತೋಽಭೂತ್ .. 16..
ಯಸ್ಯೇದಂ ಹೃದಯೇ ಸಮ್ಯಗನಾತ್ಮಶ್ರೀವಿಗರ್ಹಣಂ .
ಸದೋದೇತಿ ಸ ಏವಾತ್ಮಸಾಕ್ಷಾತ್ಕಾರಸ್ಯ ಭಾಜನಂ .. 17.. var ಸ ಏವಾತ್ಮ
ಅನ್ಯೇ ತು ಮಾಯಿಕಜಗದ್ಭ್ರಾಂತಿವ್ಯಾಮೋಹಮೋಹಿತಾಃ .
ನ ತೇಷಾಂ ಜಾಯತೇ ಕ್ವಾಪಿ ಸ್ವಾತ್ಮಸಾಕ್ಷಾತ್ಕೃತಿರ್ಭುವಿ .. 18..
ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ಯ
ಶ್ರೀಗೋವಿಂದಭಗವತ್ಪೂಜ್ಯಪಾದಶಿಷ್ಯಸ್ಯ
ಶ್ರೀಮಚ್ಚಂಕರಭಗವತಃ ಕೃತೌ
ಅನಾತ್ಮಶ್ರೀವಿಗರ್ಹಣಪ್ರಕರಣಂ ಸಂಪೂರ್ಣಂ ..

Encoded and proofread by Sunder Hattangadi sunderh at hotmail.com

Also ganapathy kottur kv_ganapathy@yahoo.co.uk

—
Anatmashrivigarhanam

pdf was typeset on November 7, 2020

—

Please send corrections to sanskrit@cheerful.com

